



I Şuşa Qlobal Media Forumu

Prezident İlham Əliyevin forumdakı fikirləri beynəlxalq mətbuatın əsas gündəm mövzusunə çevrilib

Şuşada keçirilən "4-cü Sənaye İnqilabı dövründə yeni media" mövzusunda I Şuşa Qlobal Media Forumu və Prezident İlham Əliyevin açılış mərasimindəki çıxışı zamanı səsləndirdiyi fikirləri dünya mediasının diqqət mərkəzindədir. Xarici mətbuatın əsas gündəm mövzusunə çevrilmiş I Şuşa Qlobal Media Forumu ilə bağlı maraqlı analitik məlumatlar yayılır.

ABŞ-nin "The Associated Press" agentliyi və "New York Insider" xəbər portalı I Şuşa Qlobal Media Forumunun keçirilməsinin məqsədi, Prezident İlham Əliyevin tədbirdəki çıxışının əsas məqamları ilə bağlı yazılar dərc ediblər. Məqalələrdə bildirilib ki, Azərbaycan Prezidenti İlham Əliyev forumdakı çıxışında əsas mövzulara, o cümlədən yeni media sahəsində irəliləyişlərə və Azərbaycanın regionda strateji əhəmiyyətinə toxunub.




Birləşmiş Krallığın "Daily Trends" qəzetinin dərc etdiyi "I Şuşa Qlobal Media Forumu: Dünyanın media liderləri arasında ilhamverici birlik" sərlövhəli xəbərdə bildirilib ki, tədbirin məqsədi qlobal media meyillərini təhlil etmək, milli imkanları gücləndirmək, beynəlxalq əməkdaşlığı inkişaf etdirmək və media sektorunda 4-cü Sənaye İnqilabı dövründə təqdim olunan çağırışları və imkanları araşdırmaqdır. Xəbərdə Prezident İlham Əliyevin əsas mövzularla, o cümlədən yeni media sahəsində irəliləyişlər və Azərbaycanın regionda strateji əhəmiyyəti ilə bağlı fikirləri yer alıb.

Rumıniyanın nüfuzlu KİV-ləri, "AGERPRES" Milli Xəbər Agentliyi, "Ziare Live", "Agerpres", "news24hours" xəbər portallarında, "Ultima ora" qəzetində Azərbaycan Prezidenti İlham Əliyevin forumda çıxışından əsas məqamları işıqlandırılıb. Məqalələrdə diqqətə çatdırılıb ki, Azərbaycanın mədəniyyət paytaxtı Şuşada keçirilən forum çərçivəsində Prezident İlham Əliyev 49 ölkədən 120 media qurumunu təmsil edən qonaqlarla görüşüb. Azərbaycan Prezidenti Cənubi Qafqazda vəziyyətin sabitləşdirilməsinin, davamlı sülhə nail olunmasının və təhlükəsizliyin təmin edilməsinin vacibliyini vurğulayıb.

Pakistanın "DND" xəbər portalı da I Şuşa Qlobal Media Forumunda Prezident İlham Əliyevin səsləndirdiyi mühüm məsələlərə diqqət çəkib. Qeyd edilib ki, Prezident İlham Əliyev Şuşada xarici KİV nümayəndələri ilə üç saatdan çox kəfən söhmətində Azərbaycanı müstəsna iqtisadi yüksəliş, diqqətəlayiq ictimai-siyasi sabitlik, nümunəvi müdafiə və strateji uğurlar gətirən siyasi, inzibati və xarici siyasət fəlsəfəsini bölüşüb.

Albaniyanın "Agjencia Telegrafike Shqiptare" nəşrinin yaydığı xəbərdə Prezident İlham Əliyevin forumda İkinci Qarabağ müharibəsindən sonrakı vəziyyətlə bağlı səsləndirdiyi fikirlər yer alıb. Xəbərdə diqqətə çatdırılıb ki, Prezident İlham Əliyev Qarabağ müharibəsindən qələbədən sonra Azərbaycanın və Türkiyənin mütəfəhlik münasibətlərinin rəsmiləşdirilməsindən, məşhur Şuşa Bəyannaməsindən bəhs edib. Azərbaycan dövlət başçısının Prezident Rəcəb Tayyib Ərdəğənlə şəxsi dostluğu ilə bağlı fikirləri də diqqətə çatdırılıb.

Gürcüstanın "Itv.ge" saytında Prezident İlham Əliyevin I Şuşa Qlobal Media Forumunda Gürcüstan, Azərbaycan, Rumıniya və Macarıstan arasında Qara dənizdə strateji əhəmiyyətə malik sualtı elektrik kabelinin çəkilməsi haqqında imzalanmış sazişin uğurla həyata keçirilməsi, Ermənistanla Azərbaycan arasında münasibətlərin normalaşması, Cənubi Qafqazın regional inkişafı ilə bağlı fikirlərinə xüsusi yer verilib.



Hindistanın "BusinessLand" xəbər portalı yayımladığı materialda Prezident İlham Əliyevin üçsaatlıq iclasda sualları cavablandırarkən Qarabağ Zəfəri və post-müharibə dövrü ilə bağlı fikirlərinə diqqət çəkib.

I Şuşa Qlobal Media Forumu Moldova mətbuatının da gündəmində yer alıb. Belə ki, "Noi.md" və "Yam News" saytlarında yer alan yazılarda Prezident İlham Əliyevin regional inkişafın Azərbaycanla Ermənistan arasında münasibətlərin yaxşılaşdırılmasında əsas rolunu oynayacağını vurğulayıb.

"Biz Cənubi Qafqazda vəziyyəti sabitləşdirməliyik, dayanıqlı sülhə nail olmalıyıq, gələcək üçün təhlükəsizlik təmin edilməlidir. Həm qlobal məsələlərdə və xüsusilə bizim regionda Türkiyənin rolunu çox önəmli və vacibdir, o, sabitləşdirici rol oynayır. Türkiyənin siyasəti regional təhlükəsizliyi və regional inkişafı təmin etməkdir və o rol həm Azərbaycanla, həm onun hədəflərindən kənarında çox yüksək qiymətləndirilir".

Moldovanın "Noi", "Tribuna", "Ava" "Jurnalı" və digər xəbər portallarında rumin və rus dillərində dərc olunan məqalələrdə Prezident İlham Əliyevin xüsusilə Ermənistanla bağlı fikirlərinə önəm

verilib. Azərbaycan Prezidentinin ölkəsinin Ermənistanla müharibə nəticəsində uzun illər çəkdiyi əziyyətlərdən sonra sabitliyi və inkişafı nail olmağa çalışdığını vurğulayıb. Azərbaycanın bölgədə barışıq ölkəsi olduğu qeyd edilib və bildirilib ki, Azərbaycan rəqabət məkanı deyil, əməkdaşlıq məkanıdır.

Özbəkistanın "Daryo" xəbər portalında isə Azərbaycan Prezidentinin Cənubi Qafqazın inkişafı üçün mühüm əhəmiyyət kəsb edən amillərlə bağlı fikirləri dərc edilib. Bu baxımdan dövlətimizin başçısının Azərbaycanın Ermənistanla sülh müqaviləsi imzalamağa hazır olması barədə fikri xüsusi vurğulanıb.

Misirin MENA Xəbər Agentliyinin saytında və nüfuzlu "Əl Əhram" qəzetində "Prezident İlham Əliyev işğaldan azad olunmuş ərazilərin inkişafının prioritet məsələ olduğunu bildirib" sərlövhəli məqalə dərc edilib. Yazıda diqqətə çatdırılıb ki, I Şuşa Qlobal Media Forumunda iştirak edən dünyanın müxtəlif ölkələrindən gəlmiş jurnalistlərin suallarını cavablandıraraq Azərbaycanın dövlət başçısı uzun illər işğaldan əziyyət çəkən ölkəsinin sülhə və inkişafı nail olmağa istədiyini bildirib.

"Belbaladi" və "Əl Hərir" informasiya portallarında dərc olunan materiallarda qeyd edilib ki, forumda çıxış edən Azərbaycan Prezidenti İlham Əliyev medianın insanların maarifləndirilməsi və onların problemlərinin həllində mühüm rol oynadığını söyləyib. Azərbaycanın dövlət başçısı, həmçinin ononəvi media ilə yanaşı sosial medianın da mühüm rolunu qeyd edib.

Kanadanın "Digital Journal", Fransanın "France11", İspaniyanın "Informe Espana", Belarusun "SB-BY", eləcə də digər xarici KİV-lərdə yayımlanan materiallarda da qeyd edilib ki, I Şuşa Qlobal Media Forumunda mühüm qlobal və regional məsələlərə toxunulub. Bu mötəbər tədbirin açılış mərasimində Azərbaycan Prezidentinin iştirakı və fikirləri diqqət mərkəzində saxlanılıb.

Gürcüstanın geniş oxucu auditoriyasına malik netgəzeti ge.az portalında yayımlanan materiallarda Prezident İlham Əliyevin mətbuatın inkişafı, forumun əhəmiyyəti, qlobal enerji məsələləri, eləcə də sülh çağırışları barədə fikirləri yer alıb.

"Tabula.ge" portalının yaydığı materialda Qarabağda yerləşən Şuşa şəhərinin ölkənin mədəniyyət paytaxtı elan olunmuşu, Ermənistanın Qarabağda daxil olmaq-

la Azərbaycanın ərazi bütövlüyünü tanıdığı xüsusi qeyd edilib.


Gürcüstanın İctimai televiziyasında (Itv.ge) Azərbaycan və gürcü dillərində yayımlanan materialda Prezident İlham Əliyevin beynəlxalq hüququn norma və prinsipləri barədə fikirlərindən bəhs olunub. Bildirilib ki, beynəlxalq hüququn fundamental prinsipləri var, lakin ölkələrin ərazi bütövlüyü pozulmamalıdır.

24news.ge portalında yayılan materialda isə Ermənistanın Qarabağın Azərbaycan ərazisi olduğunu qəbul etməsi və artıq sülh sazişinin imzalanması mərhələsində olduğu bildirilib.

Interpress.ge portalında Prezident İlham Əliyevin Brüssel formatı barədə fikirləri yer alıb. Bildirilib ki, Brüssel formatı Ermənistan və Azərbaycan liderlərinin təmas qurmaları üçün əlavə dəstəkverici mexanizmdir.

Aktual.ge portalında isə I Şuşa Qlobal Media Forumu, forumun əhəmiyyəti və burada müzakirə olunan məsələlər, eləcə də iştirakçılar barədə ətraflı məlumat verilib.

"TASS" Dövlət İnformasiya Agentliyi Prezident İlham Əliyevin yaxın üç il ərzində 150 mindən çox azərbaycanlın



Elçin CƏFƏROV, "Azərbaycan"